

नईदुनिया

मध्य प्रदेश में मिलावटी हल्दी के बाद अब छत्तीसगढ़ में मिला नकली एवरेस्ट मसाला, 9 कार्टून नकली मीट मसाला जब्त



नईदुनिया प्रतिनिधि, बिलासपुर। एक बार फिर नकली एवरेस्ट मीट मसाला की बड़ी खेप पकड़ी गई है। खाद्य एवं औषधीय प्रशासन विभाग की टीम ने व्यापार विहार के श्री मारुति गुड्स गैरेज में छापा मारा। यहां पर लगभग 50 हजार रुपये कीमत के नौ कार्टून मसाला जब्त किया गया है। वहीं नकली मसाला की पुष्टि करने के लिए सैंपल लेकर जांच के लिए रायपुर स्थित लैब भेजा गया है। रिपोर्ट आने के बाद आगे की कार्रवाई की जाएगी।
कंपनी की शिकायत पर खाद्य विभाग की छापेमारी

एवरेस्ट कंपनी के प्रतिनिधि ने खाद्य एवं औषधि प्रशासन विभाग को जानकारी दी कि व्यापार विहार के श्री मारुति गुड्स गैरेज में बड़ी मात्रा में एवरेस्ट कंपनी के नाम से नकली मीट मसाला रखा गया है। इसे खपाने की कोशिश की जा रही है। शिकायत के बाद खाद्य औषधि प्रशासन विभाग के फूड कंट्रोलर आरआर देवांगन, खाद्य निरीक्षक अविशा मरावी, खाद्य निरीक्षक खीर सागर पटेल की टीम मंगलवार की दोपहर श्री मारुति गुड्स गैरेज पहुंची।

Source: <https://www.naidunia.com/chhattisgarh/bilaspur-after-adulterated-turmeric-in-madhya-pradesh-now-fake-everest-masala-has-been-found-in-chhattisgarh-8438556>